

DEĊIŻJONIJIET

DEĊIŻJONI TA' IMPLIMENTAZZJONI TAL-KUMMISSJONI

tat-3 ta' April 2013

li temenda l-Anness I tad-Deciżjoni 2004/211/KE fir-rigward tal-entrata tal-Messiku fil-lista ta' pajjiżi terzi u ta' partijiet mit-territorju tagħhom li minnhom hija awtorizzata l-introduzzjoni fl-Unjoni ta' *equidae* ħajjin kif ukoll ta' semen, ova u embrijoni tal-ispeċi ekwina

(notifikata bid-dokument C(2013) 1794)

(Test b'relevanza għaż-ŻEE)

(2013/167/UE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat id-Direttiva tal-Kunsill 92/65/KEE tat-13 ta' Lulju 1992, li tistabbilixxi l-htigijiet dwar saħħa tal-annimali li jirregolaw il-kummerċ ta', u l-importazzjoni fil-Komunità ta' annimali, semen, ova u embrijoni mhux sugġetti għal htigijiet ta' saħħa tal-annimali meħtieġa f'regoli speċifiċi tal-Komunità li hemm referenza għalihom fl-Anness A(l) tad-Direttiva 90/425/KEE⁽¹⁾, u b'mod partikolari l-Artikolu 17(3)(a) tagħha,

Wara li kkunsidrat id-Direttiva tal-Kunsill 2009/156/KE tat-30 ta' Novembru 2009 dwar kundizzjonijiet tas-saħħa tal-annimali li jirregolaw il-moviment u l-importazzjoni minn pajjiżi terzi ta' ekwidi⁽²⁾, u b'mod partikolari l-Artikolu 12(1) u (4), u l-frazi introduttorja tal-Artikolu 19 u l-punti (a) u (b) tal-Artikolu 19 tagħha,

Billi:

- (1) Id-Direttiva 92/65/KEE tistabbilixxi kundizzjonijiet applikabbli għall-importazzjonijiet fl-Unjoni ta', fost l-oħrajn, semen, ova u embrijoni tal-ispeċi ekwina. Dawk il-kundizzjonijiet għandhom ikunu mill-inqas ekwivalenti għal dawk applikabbli għall-kummerċ bejn l-Istati Membri.
- (2) Id-Direttiva 2009/156/KE tistabbilixxi l-kundizzjonijiet tas-saħħa tal-annimali għall-importazzjoni ta' *equidae* ħajjin fl-Unjoni. Din tistipula li l-importazzjonijiet tal-*equidae* fl-Unjoni huma awtorizzati biss minn pajjiżi terzi li ilhom hielsa mill-enċefalomjelite ekwina Venezwelana għal perjodu ta' sentjeż.

- (3) Id-Deciżjoni tal-Kummissjoni 2004/211/KE tas-6 ta' Jannar 2004 li tistabbilixxi l-lista ta' pajjiżi terzi u ta' partijiet mit-territorju tagħhom li minnhom l-Istati Membri jawtorizzaw l-importazzjoni ta' *equidae* ħajjin u ta' semen, ova u embrijoni tal-ispeċi ekwina, u li temenda d-Deciżjonijiet Nru 93/195/KEE u 94/63/KE⁽³⁾ tistabbilixxi lista ta' pajjiżi terzi, jew partijiet minnhom fejn tapplika r-reġjonalizzazzjoni, li minnhom l-Istati Membri għandhom jawtorizzaw l-importazzjoni ta' *equidae* u semen, l-ova u l-embrijoni tagħhom, u tindika l-kundizzjonijiet l-oħra li japplikaw għal tali importazzjonijiet. Din il-lista hija stipulata fl-Anness I tad-Deciżjoni 2004/211/KE.

- (4) Il-lista fl-Anness I tad-Deciżjoni 2004/211/KE tindika li d-dhul temporanju ta' żwiemel irregistrati, id-dhul mill-ġdid wara esportazzjoni temporanja ta' żwiemel irregistrati għat-tigrija, il-kompetizzjonijiet u l-avvenimenti kulturali, l-importazzjonijiet ta' *equidae* rregistrati u *equidae* għall-ifrat (għat-tgħammir) u l-produzzjoni u l-importazzjonijiet ta' semen, ova u embrijoni tal-ispeċi ekwina huma awtorizzati mill-Messiku bl-eċċezzjoni tal-Istati ta' Chiapas, Oaxaca, Tabasco u Veracruz.

- (5) F'Settembru 2012, il-Kummissjoni ppubblikat ir-rapport finali tagħha dwar awditjar li twettaq fil-Messiku bejn is-17 u s-27 ta' April 2012 sabiex jiġu riveduti l-kontrolli fuq is-saħħa tal-annimali u l-proċeduri ta' ċertifikazzjoni applikabbli għall-esportazzjonijiet ta' *equidae* ħajjin u tas-semen tagħhom lejn l-Unjoni Ewropea⁽⁴⁾, u dan identifika għadd ta' nuqqasijiet sostanzjali fir-rigward tal-kontrolli fuq il-moviment ta' *equidae* f'dak il-pajjiż terz u għalhekk fil-konformità mar-reġjonalizzazzjoni stabbilita, fil-garanziji marbuta mal-istomatite vesikulari u mal-anemija infettiva taż-żwiemel kif ukoll fl-approvazzjoni u s-supervizzjoni ta' ċentri ta' għbir ta' semen ekwina. Dawn in-nuqqasijiet ma gewx indirizzati b'mod suffiċjenti mill-awtoritajiet kompetenti tal-Messiku fit-tweġiba tagħhom għar-rakkomandazzjonijiet li saru fir-rapport tal-awditjar tal-Kummissjoni u fis-segwitu tiegħu.

⁽¹⁾ ĠU L 268, 14.9.1992, p. 54.

⁽²⁾ ĠU L 192, 23.7.2010, p. 1.

⁽³⁾ ĠU L 73, 11.3.2004, p. 1.

⁽⁴⁾ http://ec.europa.eu/food/fvo/rep_details_en.cfm?rep_id=2948

- (6) Dik is-sitwazzjoni tista' toħloq riskju fuq is-sahha tal-popolazzjoni ekwina fl-Unjoni u għalhekk l-importazzjoni tal-*equidae* u s-semen, l-ova u l-embrijoni tal-annimali tal-ispeċi ekwina mill-Messiku ma għandhomx ikunu awtorizzati.
- (7) L-entrata għal dak il-pajjiż terz fl-Anness I tad-Deciżjoni 2004/211/KE għandha għalhekk tiġi emendata.
- (8) Għalhekk id-Deciżjoni 2004/211/KE għandha tiġi emendata skont dan.
- (9) Il-miżuri stipulati f'din id-Deciżjoni huma skont l-opinjoni tal-Kumitat Permanenti dwar il-Katina Alimentari u s-Sahha tal-Annimali,

ADOTTAT DIN ID-DECIŻJONI:

Artikolu 1

Fl-Anness I tad-Deciżjoni 2004/211/KE l-entrata għall-Messiku tinbidel b'dan li ġej:

"MX	Il-Messiku	MX-0	Il-pajjiż kollu	D	—	—	—	—	—	—	—	—	—	—
-----	------------	------	-----------------	---	---	---	---	---	---	---	---	---	---	---

Artikolu 2

Din id-Deciżjoni hija indirizzata lill-Istati Membri.

Magħmul fi Brussell, it-3 ta' April 2013.

Għall-Kummissjoni
Tonio BORG
Membre tal-Kummissjoni